

IL-Huttafa

POBox 498 Valletta CMR 01

Numru **8**

Mejju
Gunju
1995

Dal-magazin
stampat fuq
karta
riciklata




STEAK BUSTERS

(pagna 4)

600

godda...



(pagna 3)



Bagħal ta' l-Imrewħa


BirdLife
MALTA MOS

IL - M A G A Z I N T A L -
K L A B B H U T T A F



Desirée Falzon

Hello Huttaf!

Il-bieraħ l-iskola ġie ghandi wiehed tifel kollu nkwetat u eċitat. F'idej kelli xi haġa. Kien fellus ta' Ghasfur tal-Bejt! Indunajt x'se jghidli:

"Ser ser dan l-ghasfur sibtu fil-bitha jpespes wahdu miskin ghadu ma jafx itir jahasra ommu tilfitu jew qatluhielu issa kif se jghix x'se naghmel bih ser ma nafx nitimghu jien ..." Kollox f'nifs wiehed qalli!

"Zomm, zomm! Ikkalma" ghedtlu bi tbissima. Imbagħad qghadt nispjegalu li dak l-ghasfur la kien tilef lill-ommu u lanqas lil missieru.

"Mela allura x'kien qed jaghmel wahdu hemm f'nofs il-bitha?" qalli t-tifel. Kien jidher ghadu nkwetat.

"Ara ha nghidlek" komplejtli "Dak il-fellus f'it ilu kien fil-bejta, u issa billi qed jikber u jtella' r-rix, beda johroġ mill-bejta u jippassiġġa, allavolja ghadu ma jafx itir."

"Imma ommu fejn hi allura?" staqsieni t-tifel.


"Ommu qieghda bħalissa nkwetata tistenniek terġa' tmur tpoġġilha lit-tifel

tagħha fejn sibtu! Dik taf eżatt fejn kien qieghed, u qed tistennih halli tkompli titimghu. Issa huđu lura u poġġih fejn kien, u jekk trid, mur stahba f'it 'il bogħod u ara x'se jġiri"

Kwarta wara ergajt rajt lit-tifel fil-brejk, u staqsejtu kienx telqu.

"Iva" qalli, "imma kellek żball ser, għax ommu ma niżlitx!" Imbagħad beda jidhaq u qalli "Niżel missieru minflok!"

Hbieb, meta bħal daż-żmien issibu fellus ta' ghasfur tal-bejt wahdu wahdu, tahsbuhx mitluf. Ommu taf fejn qieghed iktar milli ommkom taf fejn intom intom!

Victor Falzon
Editor

X'ghandna did-darba?

Editorjal	paġ 2
Ahbarijiet Lokali	paġ 3
Mid-Dinja	paġ 4
Nittrumbjaw fuq Ta' San Martin	paġ 5
Ittri u Kompetizzjoni	paġ 6
Art Gallery u Poezija	paġ 7
Attività	paġ 8
Gruppi Lokali	paġ 9
Niltaqgħu ma' Ruth Sultana	paġ 10
Paġna Messaġġ	paġ 12



Tina



Faccata ta' Quddiem

Bagħal ta' l-Imrewħa

(*Cisticola juncidis* - Fan-tailed Warbler)

Miskin għaliex jghidulu bagħal?! Ahna l-berdwocers laqqamnih "Zippu" minħabba t-tisfira tiegħu. Iż-Zippu huwa l-iżgħar fost il-ftit għasafar li jbejtu f'Malta. Jagħmel bejta qisha buqar bl-ghonq dejjaq, u r-raġel (mhux billi daqs tikka!) jaf ikollu iktar minn mara wahda fl-istess żmien!

Working Group Klabb Huttaf

Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Ċer), Victor Falzon, Graziella Fenech



Klabb Huttaf huwa t-taqsimta tal-BirdLife Malta MOS għall-membri ta' taħt l-erbatax-il sena. Il-Klabb jitmexxa minn grupp ta' Youth Leaders, li jorganizzaw hargiet fil-kampanja, żjarat f'riservi naturali, talks, video-shows u anke xogħol ambjentali. Il-Klabb jippublika n-newsletter-magażin "Il-Huttafa" kull xahrejn għall-membri, u jipproduci handouts, worksheets u loġħob għal waqt l-attivajiet. Il-Klabb għandu wkoll numru ta' Gruppi Lokali fil-pajjiż.




Kappunata!



Il-Gallozz Iswed (Moorhen - *Gallinula chloropus*) ghoġbu sew l-ambjent tas-Simar - tant li dis-sena ddeċieda li jbejtu! Hadd ma jaf ezatt kemm-il par bejtu, imma berdwoċers spiss jaraw frieh jghumu qalb il-qasab. Dan l-ghasfur niġghu issanghiduli huwa stabbilit fost l-ghasafar li jbejtu f'Malta.

invadewna




Tiffakru fl-ahhar harga tal-Huttafa semmejnkom il-Green Week? Dik saret b'suċċess kbir għall-Klabb tagħna. Waqt il-Green Week kemm taħsbu li dahlu membru ġodda fil-Klabb Huttaf? Dahlu 600! Iva sewwa smajtu. Sift mija!!!! Dik ahbar!

ahbarijiet

Tul l-ahhar ġimgħa ta' April u l-ewwel ġimgħa ta' Mejju, fir-riserva tas-Simar kien hemm għasfur tal-ġenn! Kull filgħaxija kien qed jiġbed lejha pellegrinaġġ ta' berdwoċers. Dan kien **Kappun** (*Botaurus stellaris* - Bittern). Il-Kappun huwa speċi ta' russett li f'Malta diffiċli tarah. Diffiċli għax l-ewwelnett mhuwiex komuni - fil-fatt fl-Ewropa sar rari sewwa f'dawn l-ahhar snin. Diffiċli wkoll għax il-ftit li jittfaċċaw Malta malajr jingħataw is-salut minn xi kaċċatur - x'jimpurtah li l-Kappun huwa mħares bil-liġi! Diffiċli wkoll għax l-ambjent tal-Kappun, jiġifieri bur qasbi (reedbed), huwa rari ħafna f'Malta. U biex tkompli tghaqqadha, il-Kappun huwa animal mistri ħafna. Mhux talli għandu l-kulur tal-qasab li jinheba fih, imma joħroġ jistad biss fi tluġh jew inzul ix-xemx! Għiduli għalhekk kif jista' jkun li tarah! Imma bil-paċenzja u b'daqsejn xorti tajba, xi berdwoċers mhux talli rawh, imma rawh itir, jistad, jaqbad il-ħut u jibla!


aktar kenn fuq kemmuna



Tafu bir-riserva ta' Kemmuna? Kemmuna hija santwarju ta' l-ghasafar. Imma barra minn hekk il-BirdLife MOS qiegħda tiegħu hsieb l-ambjent ta' biċca mill-wied li jiftah fil-bajja ta' Santa Marija. Diġà thawlu xi sigar f'xi partijiet mill-post. Is-sigar jiġbdu lejhom l-ghasafar għax joffru kenn u ikel. U nafu kemm Kemmuna hija nieqsa mis-sigar. Kull sena f'Kemmuna l-BirdLife MOS tagħmel studju ta' l-ghasafar. Dan l-istudju jismu Progetto Piccole Isole u jsir f'ħafna nħawi tal-Mediterran.



Bye bye butcher



Waħda mill-ikbar kumpaniji tad-dinja ta' ħwienet tal-laħam, id-Dewhirst, għadha kemm għalqet. Il-ħwienet tagħha mhumiex qegħdin jagħmlu bizżejjed qliġ għax qed imorrulhom inqas nies minn qabel. Ir-raġuni li tat il-kumpanija stess kienet: "Il-publiku qiegħed ibiddel id-dieta ta' l-ikel!" Possibli hawn tant nies li qed isiru veġetarjani? Veġetarjani huma dawkin-nies li jiddeċiedu li ma jiklux laħam għax ma jridux animali jsofru.

Folji Hodor 4/95

LIGI FIL-PERIKLU

L-Amerikani għandhom liġi stupenda. Din il-liġi tgħid li jekk f'post jeżisti mqar annimal wieħed jew pjanta waħda li hija fil-periklu li tinqered, allura dak il-post isir protett bil-liġi u ħadd ma jista' jkisser u jfarrak filh. Bis-saħħa ta' din il-liġi, mijiet ta' postijiet fl-Istati Uniti ssalvaw mill-qerda. Naturalment xi kumpaniji sinjuruni, li għajnejhom ma jarawx ħlief dollars, xejn ma ddoqqilhom liġi bħal din. X'jiġifieri xi biċċa nemla se żzommhom milli jaqilgħu dawk il-miljuni ta' dollars!!! Il-biża' hu li l-gvern Amerikan donnu se jibda jċedilhom lil dawn iż-żaqiqin, u dik il-liġi li tant salvat foresti u ambjenti oħra hemm ċans kbir li titnaqqar sew! X'ħasra!

BBC Wildlife Magazine 5/95



L-Oriks Orrajt!

Jeżistu zoos li xogħolhom mhux li joqogħdu juru lin-nies salt annimali mdejġin fil-gaġeġ, imma li jippruvaw isalvaw xi annimal li jkun sar rari ħafna fis-selvaġġ. Wieħed minn dawn iż-žoos huwa Phoenix Zoo fl-Istati Uniti. Dan iż-żoo kien beda proġett biex isalva l-Oriks Għarbi (Arabian Oryx - *Oryx leucoryx*), antilope kbir u abjad illellex li jgħix biss fid-deżert ta' l-Oman. Dan l-annimal tant ikkaċċjawh li qerduh minn wiċċ l-art. Fl-aħħar mument, fl-1962, ambjentalisti Ingliżi qabdu l-aħħar tlieta mis-selvaġġ u flimkien ma' sitt orijs oħrajn li ġabu minn xi zoos ħaduhom go Phoenix.

Hemmhekk din il-merħla żgħira bdiet tikber u tkattar fin-numru. Maż-żmien bdew jerġgħu jieħdu gruppi żgħar minn din il-merħla u jitolquhom mill-ġdid fl-Oman, li issa ħoloq santwarju kbir apposta għall-oriks. Bis-saħħa ta' dawk in-nies li fl-1962 ma qagħdux iħarsu biss imma ħadu azzjoni f'waqtha, illum fid-deżert ta' l-Oman reġa' hemm xi 230 Oriks Għarbi jimirħu fis-selvaġġ. Das-sajf fil-fatt se jintelqu l-aħħar għaxar annimali, u bihom jintemm b'suċċess kbir proġett li ilu sejjer 33 sena.





L-Ghasfur ta' San Martin

Haġa li tolqot lil kull min jindenja ruhu jħares lejn in-natura hi kif kull speċi ta' annimal jew pjanta għandha għamla li tghinha tghix f'ambjent partikolari. Għalhekk ngħidu aħna harsa lejn l-ghasafar turina li kull speċi jkollha l-gwienah, munqar, saqajh u binja skond fejn tghix. Illum ser nittawlu ftit fil-ħajja ta' għasfur li jqattagħha hdejn l-ilma: l-Ghasfur ta' San Martin.

Ta' San Martin huwa ftit ikbar minn Tal-Bejt. L-ewwel haġa li tolqotna hija l-ilwien sbieħ li għandu: minn fuq ikħal ikangi fit-turkważ, minn taht orangjo jghajjat, saqajh homor u munqaru aħmar fl-iswed. Għanduras kbira hafna għad-daqs tiegħu, u l-munqar huwa twil u mislut. Saqajh ċkejkni hafna u bilkemm jidhru.

Mill-munqar nindunaw li Ta' San Martin x'aktarx jistad għall-ħut, u hekk hu, għax dan l-ghasfur huwa sajjied prim u kapaċi jgħaddi hinijiet twal jgharrex fuq xi zokk 'il fuq mill-ilma, sakemm jilmah huta jew xi marżep. Malli jara xi haġa jaqbez u jogħdos b'heffa kbira u kapaċi anke jgħum taht l-ilma. Tant jaf jistad li t-Taljani jgħidulu "Martin pescatore". Billi jiekol hlejjaq akwatiċi, Ta' San Martin jghix hdejn l-għadajjar u x-xmajjar. Anke l-bejta jħaffirha fil-wileg tar-ramel li jiffurmaw magenb l-ilma.

Xi wħud minn dawn l-ghasafar ipassu u jqattgħu x-xitwa fil-Mediterran fejn il-klima hija hanina. B'hekk ma jistax jonqos li narawh fil-gzejjer tagħna, u fil-fatt huwa komuni minn Awwissu sa Marzu, l-aktar fil-harifa.

F'dan iż-żmien jidher max-xatt u spiss narawh iżiġġ baxx fuq wiċċ l-ilma u jsaffar tisfira li tixbah "čiiii čiiii". Jidher ukoll ta' spiss fil-widien li jkollhom l-ilma, mohbi qalb il-qasab, u f'imkejjen bħall-Għadira, is-Simar u s-Salina.

Fil-fatt fix-xitwa l-aħjar postijiet biex narawh huma r-riżervi tal-Birdlife MOS, li joffru ikel u kenn lil dan l-ghasfur. Huwa għasfur kemmxejn ingerrex, imma jekkinżuru r-riżerva ta' l-Għadira nistgħu nkunu xxurtjati li narawh anke jistad minn fuq xi zokk qrib il-ħajds. Dehra li taraha darba u ma tibdilha ma' xejn.

Malti: **Ghasfur ta' San Martin**
Ingliz: **Kingfisher**
Xjentifiku: ***Alcedo atthis***

Bħas-soltu jeżistu nies li din id-dehra jippreferuha fil-vevtrina, ċassa u ma tiċcaqlaqx. Tafu kif jirragunaw dawn in-nies? "Iktar ma hu sabiħ, iktar għandna noqtluh!" Hekk jaħsbuha l-kaċċaturi. Mur ifhimhom! B'xorti tajba għall-ghasafar, aħna naħsbuha mod iehor. Nafu napprezzaw l-Ghasfur ta' San Martin ħaj, jistad u jittajjar. Min jaf, forsi xi darba jbejjet fostna wkoll u nkunu nistgħu narawh is-sena kollha.

Mark Falzon

* Ĥajds huma kmamar speċjali li fihom tista' toqgħod bilqiegħda mohbi tara l-ghasafar bla ma l-ghasafar jaraw lilek. Fir-riservi tal-BirdLife MOS hemm minn dawn il-kmamar.




ittrittrittrittrittrittri

Misteru fil-Ġnien

Ghaziz Editor,

Taht it-tieqa tal-kamra tieghi hemm ġnien kbir u fih jinzlu hafna tipi ta' ghasafar. Fi Frar kien jinzel wiehed kollu iswed, b'denbu ahmar jghajjat, u fuq gwinhajh daqqiet bojod. Jekk jogħġbok tista' tghidli x'inhu dan l-ghasfur?

Alistair Corser
Gzira



Ghaziz Alistair,

Tant iddeskrivejtu tajjeb illi m'hemmx l-icken dubju x'inhu l-ghasfur misterjuż. Dak kien Kudirross Iswed (Black Redstart), ghasfur komuni f'Malta fix-xitwa. Huwa wiehed minn daww l-ghasafar li spiss jinzel fil-ġonna tagħna, peress li mhux daqshekk imgerrex min-nies. Jekk tagħmillu birdtable (jew tħajjar lis-sidien tal-ġnien jagħmlulu waħda), iktar tarah jiġi bil-qalb. L-Editor

Min jahqar l-iktar!

Ghaziz Editor,

Jiena nħobb hafna l-annimali bħal kleb, qates, żwiemel, fniek u daww l-annimali kollha li qisek tikkomunika magħhom. Stortunament jiena d-dar m'ghandi l-ebda minn dawn.

Ftit ilu fuq it-TV kien hemm il-ġirja taż-żwiemel l-Italja. Tghidx kemm jibdeu isawtuhom biex jiġru. Xi kultant nibda nixtieq li ż-żwiemel iwaqqa' lil sidu minn fuq dahr!

Christine Cassar
Mosta



Ghaziza Christine,

Hafna nies jahsbu li l-annimali jeżistu biss għall-gost tagħna, biex naghmlu bihom li rridu. Bħal gugarelli. Bħal skjavi. Hemm min lanqas biss jemmen li l-annimali jħossu l-ugħigh bħalna.

Inti semmejt it-tlielaq taż-żwiemel. It-tlielaq ta' l-annimali huma KOLLHA moħqrija, uħud iktar minn oħrajn. X'jimporta li s-sid jonfoq hafna flus fuq iż-żwiemel, u jghidlek li huwa l-mimmi ta' ghajnejh. Kollu wiċċ b'iehor! X'jghid dak l-istess sid jekk iż-żwiemel "ghaziz" tiegħu jibda jitlef tellieqa wara oħra! Malajr jehles minnu. Addijo l-mimmi t'ghajnejh imbagħad!

Baq' hafna żmien sakemm in-nies jitghallmu (jekk qatt jitghallmu) verament ma jkunux egoisti ma' l-annimali. Għalhekk l-annimali għandhom bżonn hafna ta' nies li jahsbuha bħalek, Christine. Keep it up!

L-Editor

AKTAR ITTRI...

1	P	2		3		4		5	R	6	S	6
7				9		10		4				1
8				4		6		3				5
9				3		6		5				12
3				10		9		8				6
3				11	X	3		7				10
7				7		3		12				12


- 1 = P
- 2 =
- 3 =
- 4 = R
- 5 =
- 6 = S
- 7 =
- 8 =
- 9 =
- 10 = X
- 11 =
- 12 =

Aqtgħu x'inhuma s-sitt ghasafar moħbijin fil-kaxxi. Kull numru jfisser ittra. Biex ngħinukom tajnikom erba' minnhom.

maħsuba minn Norman Chetcuti

Ibagħtu l-ittri tagħkom lil:


Editor Il-Huttafa
Klabb Huttaf
Birdlife Malta MOS
POBox 498
Valletta CMR 01



Barbagann minn Peter Borg

ART GALLERY

Uża karta bajda. Tuzax kartonċin u tpingix bil-kulur lbghat ukoll ismek, l-età u isem l-animat jew pjanta



Tajra Safra
minn Robert Falzon (9)

Baghdan Abmar
minn Alec Mifsud (8)

Lill-Farfett

*Fejn sejjer tixxejjer,
Hekk ċkejken hekk blejju,
F'di l-ghodwa ta' Mejju,
Ja sbejjah farfett?*

*X' illex dak ġewnhek
Bit-trab ta' mitt warda
Li kmieni mort tarda'
X'bin sebah il-jum!*


*Ix-xehta ferhana
Ta' min dejjem bieni
U jisbah minn kmieni
Bil-qalb qieghda tfur*

*Inhobbha, ja mżewwaq:
Le rrid illi lilek
Xi deni jigrilek,
Ja mqareb farfett.*

*U 'kk qatt, ja ferrieħi,
Tigrilek xi hsara,
Jew tehda dil-brara
Li ghandek illum,*

*Ejj'ghandi u tektikli
B'dak ġewnhek bellusi,
Ha nkisser karusi
U rreggħek ferhan.*

POEZIJA




Spanjulett
minn Karl Spiteri

Dil-poezija bagħtiħielna Elaine Galdes. M'hemmx dubju li sabiħa, imma aħna nippreferu poeziji li tiktbu intom stess, flok tirrepetulna dak li ssibu fil-kotba. F'każ li tibagħtulna poeziji ta' haddieħor, qisu li dejjem tiktbulna l-isem tal-poeta (ma naċċettawx poeziji anonimi). U QATT,QATT tippruwaw tghaddu poeziji ta' haddieħor bħala tagħkom. Minbarra li dan huwa serq, tistgħu ġgħibu lilna u lilkom infuskom fl-inkwiet.



THOBB tiehu pjaċir? **THOBB** thaddem is-sensi? **THOBB** tikkompeti? **THOBB** tirbaħ? Jekk it-twegiba hija **IVA** mela **ŽGUR** m'għandekx titef il...




Kwizz bis-Sens


M'għandekx bżonn tistudja għal dan il-Kwizz. Sempliciement ejja u hu pjaċir, u fl-istess hin titgħallem xi haġa dwar in-natura. Rigali għar-rebbieħa ma jonqsux. U fil-każ li l-Kwizz jiftahlek l-apetit, tippanikjax: xi haġa x'tiekol u x'tixrob ha nahsbulu wkoll!



Data: 30 Ġunju 1995
 Post: Istitut Kattoliku - Furjana (ara mappa)
 Hin: 5.30pm
 Prezz: 50ċ (fil-bieb)



A quiz and snack evening for our club members. No need for preparation, just come and have fun. Prizes for winners. Date: 30 June. Place: Catholic Institute in Floriana (next to USA Embassy). Time: 5.30 - 7.30pm. Price: 50c (at the door). See you there!




Agħti l-kulur!

- 1 blu skur
- 2 aħmar
- 3 bej
- 4 kannella
- 5 iswed
- 6 isfar
- 7 blu ċar
- 8 abjad



Skuzawna talli kellna
 nħassrulkom il-hargiet
 għal Kemmuna. Kif raw
 b'għajnejhom stess
 daww il-membri li
 itaqgħu magħna l-
 Marfa, kien wisq rih u
 maltemp. Afu li lanqas
 kieku ssugrajna
 mmorru xorta ma
 konniex nieħdu pjaċir:
 fir-riħ l-għasafar
 jibqgħu mgeddsin, u
 konna nispiċċaw ukoll
 b'uġiħ ta' ras jaqsam.



GRUPPI LOKALI


RABAT-ATTARD

Ko-ordinaturi: Audrey Chetcuti u Norman Chetcuti
 Leaders oħrajn: Isabella Borg, Graziella Fenech, Marija Fenech, Justin Vassallo.

NAXXAR

Ko-ordinaturi: Mark Falzon u Silvana Agius
 Leaders oħrajn: Jason Aloisio, Robert Borg, Caldon Mercieca, Rosierre Mercieca, Konrad Pizzuto, Mark Gauci, Carmen Vella.


X'inhi EKOLOGIJA ???



Ekoloġija hija l-istudju ta' kif l-animalli u l-pjanti jgħixu flimkien fl-ambjent naturali tagħhom. Sugġett interessanti hafna...


Tixtieq tkun taf iktar?

B'75ċ biss jasallek id-dar bil-posta l-ktieb il-ġdid "EKOLOGIJA" tad-ditta Ladybird, maqlub għall-Malti u bil-kulur.



Minn hwienet oħra se ssibu 95c, u naturalment trid tmur int tixtrih. Ahna nibaghtuhulek id-dar!! Imla fotokopja tal-formola t'hawn taħt (tqattax il-magazin) u ibghathielna.





Din l-offerta għall-membri tal-Klabb Huttaf BISS!!



F'din il-paġna Audrey Chetcuti titkellem ma' nies differenti tal-BirdLife Malta MOS, li jkellmuna dwar is-sehem tagħhom fl-għaqda.

Žgur li ndunajtli li waqt l-attivitajiet tal-Klabb Huttaf ma jkunx hemm tfaġġ kbar magħna. Dan għaliex biex tkun fil-Klabb Huttaf ma jridx ikollok iktar minn erbatax-il sena. Allura tistaqsuni: X'istr mill-membri bekk kif jagħlqu l-erbatax-il sena? Ahna staqsejna lil Ruth Sultana, li tmexxi lill-FALKO!

Ruth, l-ewwelnett inti kif thajjart tidhol fl-MOS?


Nahseb ili membru minn mindu kelli erba' snin, peress li missieri għamel żmien president ta' l-MOS! Imma sirt membru attiva wara li attendejt wiehed mill-kampijiet taż-żgħażaġh ta' l-MOS, u hemmhekk għamilt hbieb godda ta' l-età tiegħi, li bhali kienu interessati fin-natura ta' Malta.

X'inhi l-ghajjnuna li inti tagħti fl-MOS?

Meta ssir membru attiv jew attiva tispicċa tagħmel kollox fl-MOS. Flimkien ma' hbiebi hadt sehem fi protesti favur il-harsien ta' l-ghasafar, għent fl-istands ta' l-MOS waqt fieri, kont u għadni leader fl-attivitajiet. Kelli opportunità li nipprezenta programm tat-tfal fuq it-televisin. Sahansitra niftakar kemm nofs

ri
a,
et
sa
ż-

Niċċaqgħu ma' Ruth Sultana



X'inhi l-FALKO?

Il-FALKO hija t-taqsima tal-membri żgħażaġh fl-MOS. Din tinkludi lil daww il-membri li għandhom bejn 14 u 25 sena. Jigifieri meta membru tal-Klabb Huttaf jagħlaq 14-il sena jidhol fil-FALKO, u jibda jattendi l-attivitajiet tal-FALKO.

Fil-FALKO jkollhom attivitajiet bħalna tal-Klabb Huttaf?

Ikollna hafna attivitajiet differenti matul is-sena. Ftit minnhom huma bħal tal-Huttaf, bħal hajks fil-kampanja u slajdxows. Barra minn dawn ikollna attivitajiet li bihom ngħinu biex intejbu l-ambjent: per eżempju nhawlu s-sigar, innaddfu xi wied jew immorru ngħinu f'xi riserva naturali bħall-Ghadira. Ikollna najthajks, jigifieri mixjiet bil-lejl; ikollna avventuri bħal meta mmorru Ghawdex biex bil-lejl nisimgħu liċ-Ċief diehel fl-irdum f'Ta' Ċenċ. Ikollna wkoll kampijiet, li issa saru famużi mal-membri tal-FALKO. Fihom

* Il-Kanġu kien magażin li konna nohorgu qabel ma bdejna naghmlu Il-Huttafa.



inqattgħu tlitt ijiem (jew iktar) f'xi post interessanti, biex flimkien nitghallmu aktar dwar l-ghasafar u l-ambjent. Fuq kollox niehdu gost!!

Il-membri tal-FALKO wkoll jirċievu l-maġazin Il-Huttafa?

Meta ssir membru tal-FALKO tibda titrċievi maġazin ieħor minflok Il-Huttafa. Dan jismu EARTH?, u bħall-Huttafa johroġ kull xahrejn. Fih ikun hemm artikli interessanti dwar dak kollu li għandu x'jaqsam man-natura u l-harsien tagħha; il-paġna tan-nofs tkun tinfetħa f'poster ambjentali li tista' ddendlu fil-kamra tiegħek. EARTH? ikun fih ukoll tagħrif fuq l-attivitajiet li jkollha l-FALKO.

Grazzi, Ruth, u nawgura li l-membri tal-Klabb Huttaf jibqgħu fil-BirdLife MOS sa ma jkunu kbar biżżejjed biex jingħaqdu mal-FALKO!

Audrey

SMAJTU?

HAREĠ KTIEB TAL-ĠENN DWAR IN-NATURA MALTIJA

"Flora u Fawna ta' Malta"

- Jiddeskrivi kwazi 1000 speċi ta' pjanti u annimali li hawn f'Malta
- L-ispeċi KOLLHA mpingijin bil-kulur
- Hafna tpingijiet oħra bil-linka
- Miktub minn disa' esperti
- Miktub b'Malti hafif
- Kbir kwazi daqs din il-paġna
- Fih 434 paġna




- Qoxra iebsa
- M'hawnx ieħor bħalu f'Malta (u jdum ma jkun hawn!!!)
- Jiswa BISS Lm8 mizeri!

**X'QED TISTENNEW?
LI JINHATAF KOLLU?**

Issibu tixtruh minn hwienet tal-kotba, u anke min-Nature Shop tagħna f'65 Triq Sta Luċija, Il-Belt

"Il-Passa ta' l-Ghasafar"



Ktieb bil-kulur li jispjega l-miraklu tal-passa.

Għalik b'xejn

jekk iddahhal membru ġdid fil-Klabb Huttaf!

Imla dil-formola u ibgħatha lil Dahhal Membru Ġdid Klabb Huttaf BirdLife Malta MOS POBox498 Valletta CMR01

IRNEXXI ELI

Dettalji tal-membri l-ġdid

Isem: _____

Indirizz: _____

Tel: _____ Data tat-twelid: _____


Dettalji tiegħi

Isem: _____

Membership number:

Ma' dil-formola għandek issib ċekk/postal order/bolli mhux użati b'valur ta' Lm1.

Jekk ma tridx tgharraġ il-maġazin tista' tiehu fotokopja u tibgħat lilha



Victor Falzon

**Kos, hux, kemm hu sabiħ
ħajt tas-sejjieħ!
U kos! Kemm hawn
min jaf ikerrhu!
JAQQ X'DIŻASTRU!!!**